

विक्रीकर विभागातील सर्व अधिकारी/कर्मचारी
यांचे माहे एप्रिल २००७ चे वेतन दि.२६ एप्रिल
२००७ रोजी प्रदान करण्यास मान्यता देणे बाबत.

महाराष्ट्र शासन,

वित्त विभाग,

शासन निर्णय, वित्त विभाग, क्र.संकिर्ण-१००७/प्र.क्र.५६/वि.प्र.४

मंत्रालय, मुंबई ४०० ०३२

दि.१६.४.२००७

प्रस्तावना :-

विक्रीकर विभागाच्या पुनर्रचनेसंबंधातील शासन निर्णय क्र.विकआ-१२०५/प्र.क्र.११९/वि.प्र.४ दि.५ जानेवारी २००७ निगमित करण्यात आला आहे. सदर शासन निर्णयाच्या अनुषंगाने विक्रीकर विभागाची सध्याची रचना बदलून नवीन आकृतीबंध दि.१ मे २००७ रोजी अंमलात येणार आहे. त्याकरीता विक्रीकर आयुक्त कार्यालयाने त्यांच्या दि.२.४.२००७ च्या कार्यालयीन आदेशाद्वारे विक्रीकर विभागाच्या पुनर्रचनेअंतर्गत दि.१.५.२००७ पासून विविध कार्यालये व आहरण व संवितरण अधिकारी निहाय पदवाटप मंजुरीतक्ते निगमित केले आहेत. जुन्या व्यवस्थेतील १३३ आहरण व संवितरण अधिकाऱ्यांऐवजी नवीन व्यवस्थेत ६१ आहरण व संवितरण अधिकारी अस्तित्वात येणार असून जुने कार्यभार विसर्जित करताना सर्व कागदपत्रांचे वेळीच हस्तांतरण करणे आवश्यक आहे. यासाठी विक्रीकर विभागातील अधिकारी/कर्मचारी यांचे माहे एप्रिल २००७ चे वेतन लवकर वितरीत करण्यास मान्यता देण्याचा प्रश्न शासनाच्या विचाराधीन होता.


शासन निर्णय

विक्रीकर विभागाच्या पुनर्रचनेअंतर्गत आहरण व संवितरण अधिका-यांचे कार्यभार दि.३०.४.२००७ रोजी संपुष्टात येत असल्यामुळे विक्रीकर विभागातील अधिकारी/कर्मचारी यांचे माहे एप्रिल २००७ चे वेतन व भत्ते यांचे प्रदान मुंबई वित्तीय नियम १९५९ मधील नियम ७१ च्या तरतूदी शिथिल करून दि.२६.४.२००७ रोजी वितरीत करण्यास शासन मान्यता देत आहे.

२. शासन यासंदर्भात पुढीलप्रमाणे आदेश देत आहे :-
- १) जुन्या आहरण व संवितरण अधिका-यांचे कार्यभार दि.३० एप्रिल, २००७ रोजी संपुष्टात येत असल्यामुळे कोषागारात/बँकेत शिल्लक रकमा भरणे, खाती बंद करणे, वेतन व इतर प्रदानाची शिल्लक कार्यवाही पूर्ण करून, कार्यभार बंद करण्याशी संबंधित इतर कामे करण्यास त्यांना दि.१० मे, २००७ पर्यंत प्राधिकृत करण्यात येत आहे.
- २) दि.२६ एप्रिल, २००७ ते १४ मे, २००७ पर्यंत आहरण व संवितरण अधिका-यांनी कोणतीही नवीन देयके कोषागारात/अधिदान व लेखा कार्यालयात सादर करू नयेत.
- ३) दि.१ मे, २००७ रोजी अस्तित्वात येणा-या नवीन आहरण व संवितरण अधिका-यांनी दि.११ मे, २००७ ते १४ मे, २००७ या काळात बँकेत खाती उघडावी व दि.१५ मे, २००७ पासून आहरण व संवितरणाचे कोषागारांशी संबंधीत प्रत्यक्षात कामकाज सुरू करावे.

३. सदर शासन निर्णय वित्त विभागाच्या कोषा-५ कार्यासनाच्या अनौ.सं.क्र.१८६/०७, दि.५.४.२००७ व विनियम कार्यासनाच्या अनौ.सं.क्र.२७२/०७, दि.७.४.२००७ अन्वये दिलेल्या मान्यतेच्या अनुषंगाने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(स्वाती पालकर)

अवर सचिव, वित्त विभाग

प्रत,

विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई ४०० ०१०.
अपर विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई ४०० ०१०.
महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर
महालेखापाल (लेखा परीक्षा)-१/२, महाराष्ट्र, मुंबई/नागपूर
अधिदान व लेखा अधिकारी, मुंबई
सर्व जिल्हा कोषागारे
निवासी लेखा परीक्षा अधिकारी, मुंबई
कार्यासन अधिकारी, कोषा- /प्रशा.४, वित्त विभाग, मंत्रालय, मुंबई
निवड नस्ती, विक्रीकर प्रशा-४